

اسلامی حدود و تعزیرات، فلسفہ اور حکمت

مولانا ابرار اللہ شاہ

جامعہ المرکز الاسلامی

اسلام دنیا کا ایک ایسا آفاقی مذہب ہے اور ضابطہ حیات ہے۔ جس میں تمام طبقوں کے حقوق اور ذمہ داریوں کے ساتھ ساتھ قیامت تک کے ازمندہ کے مسائل کا حل موجود ہے۔ جن پر صدق دل سے عمل پیرا ہو کر ہی انسانیت فلاح و بہبود کے اعلیٰ مقام پر پہنچ سکتا ہے۔ اسلام نے زندگی کے تمام پہلوؤں کو اجاگر کیا ہے اور کسی کو بھی تھمہ نہیں چھوڑا۔

عائلی زندگی ہو یا معاشی معاملات، عبادات ہو یا اخلاقیات تمام پر اسلام نے ایک جامع قانون نافذ کیا ہے۔ جس میں فرد اور معاشرہ۔ بے کا پورا پورا خیال کیا ہے اور کسی کو بھی کسی کی حق تلفی کا حق نہیں دیا۔ بلکہ انصاف و مساوات کا درس دیا ہے۔

اسلام ہمارا مذہب ہے اور اسلام یہ چاہتا ہے۔ کہ انسانی معاشرہ نیک صالح، معیاری اور مثالی ہو، جرائم و فواحش سے پاک صاف ہو۔ لوگوں کی جان مال اور عزت و آبرو محفوظ رہے، تاکہ لوگ اطمینان و سکون کی زندگی گزاریں اور ہر قسم کے خوف و خطر سے ماموں ہو کر اپنی مفوضہ ڈیوٹی انجام دینے کیلئے پُر امن فضا اور پُر سکون ماحول کا ہونا ضروری ہے، ورنہ انسان کی دماغی اور جسمانی صلاحیتیں دب کر اور ٹھنڈ کر رہ جائیں گی اور وہ صحیح رفتار سے ترقی نہیں کر سکے گا۔ اسلام نے جرائم کی یہ سخت سزائیں اسلئے مقرر کی ہیں۔ کہ ساج سے برائیوں کی جڑ کٹ جائے، امن و سکون کے فضا قائم ہو اور کسی باغی و ظالم کو لوگوں پر دست درازی اور ظلم و زیادتی کرنے، معاشرے میں خوف و ہراس اور بد امنی پھیلانے اور لوگوں کی زندگی کو مکدر اور تلخ بنانے کی جرأت نہ ہو۔ ملک سے ہر قسم کی شرفساد اور ظلم و عدوان کا خاتمہ ہو جائے۔ پاکیزہ صفات اور اعلیٰ انسانی قدریں فروغ پائیں، عوام کی جان و مال کا تحفظ ہو اور انہیں چین و سکون اور خوش حالی کی زندگی میسر آئے۔ اسلام فرد اور جماعت دونوں کو اہمیت دیتا ہے۔ اور دونوں کی پوری رعایت کرتا ہے لیکن فرد کے مقابلے میں جماعت کا مفاد اس سے زیادہ عزیز ہے۔ اس لئے وہ عوامی مفاد اور جماعتی مصالح کو ترجیح دیتا ہے۔ اور اس کی خاطر ایک فرد کے نقصان کو گوارا کر لیتا ہے۔ اس لئے وہ عوام الناس کے جان و مال کے تحفظ اور سوسائٹی کو شرفساد اور مفسد عناصر کی ظلم و تعدی سے

پاک رکھنے کیلئے یہ عبرت ناک مزائیں تجویز کرتے ہے۔

” ومن يعص الله ورسوله ويتعد حدوده يدخله ناراً خالداً فيها وله عذاب مهين ”

ترجمہ:..... اور جو اور اس کے رسولؐ کی نافرمانی کرے گا۔ اور اللہ اور اس کے رسولؐ کی متعینہ حدود سے تجاوز کرے

گا۔ اُسے اللہ ہمیشہ آگ میں رکھے گا اور اس کے لیے ذلیل کرنے والا عذاب ہے۔

اسلامی قانون میں سزا اور جزا کا تصور معاشرہ کی اصلاح سے متعلق ہے۔

حضرت علیؑ کا فرمان ہے:

(۱)..... اللہ تعالیٰ نے شرک سے پاک کرنے کے لیے بندوں کے لیے ایمان کو فرض قرار دیا ہے۔

(۲)..... تکبر سے دور کرنے کے لیے نماز کو۔

(۳)..... رزق کا سبب بننے کے لیے زکوٰۃ کو۔

(۴)..... مخلوق کا اخلاص آزمانے کے لیے روزہ کو۔

(۵)..... دین کی تقویت کے لیے حج کو۔

(۶)..... دین کی سر بلندی کے لیے جہاد کو۔

(۷)..... عوام کی بھلائی کے لیے امر بالمعروف کو۔

(۸)..... سبھا (بیوقوفوں) کی روک تھام کے لیے نبی عن المنکر کو۔

(۹)..... دوستوں کی تعداد بڑھانے کے لیے صلہ رحمی کو۔

(۱۰)..... خون ریزی روکنے کے لیے قصاص کو۔

(۱۱)..... عظمت بحال رکھنے کے لیے محرمات کو۔

(۱۲)..... حرام چیزوں سے بچنے کے لیے اقامۃ الحدود کو۔

(۱۳)..... عقل کی حفاظت کے لیے ترک سے نوشی کو۔

- (۱۳) پاکبازی اور دوستی کی رعایت کے لیے چوری میں ہاتھ کاٹنے کا ۔
- (۱۵) نسب کی حفاظت کے لیے ترک زنا کو ۔
- (۱۶) نسل بڑھانے کے لیے ترک لواطت کو ۔
- (۱۷) انکار حقائق پر غالب آنے کے لیے گواہی کو ۔
- (۱۸) سچائی کا شرف بحال رکھنے کے لیے ترک دروغ گوئی کو ۔
- (۱۹) جنگ سے محفوظ رہنے کے لیے آسن کو ۔
- (۲۰) نظام امت کو درست رکھنے کے لیے امانت کو ۔
- (۲۱) امامت کی تعظیم کے لیے اطاعت کو فرض قرار دیا ہے ۔

قاضی عبدالوہاب بغدادی سے ایک یہودی نے طنزاً سوال کیا کہ ” اگر کوئی کسی کا ہاتھ کاٹ لے تو اس کی دیت (عفو کا بدلہ) پانچو اشرافیاں دینی پڑتی ہیں۔ لیکن اگر یہی شخص چوری کرے تو صرف ایک چوتھائی دینار پر اس کا ہاتھ کاٹ لیا جاتا ہے۔ تو کیا معاملہ ہے۔ قانون اسلام میں یہی ہاتھ کبھی اتنا مہنگا سمجھا گیا۔ کہ پانچو اشرفی قیمت ٹھہری۔ اور کبھی اتنا سستا ہو گیا۔ کہ صرف ایک چوتھائی دینار اس کی قیمت رہ گئی۔

قاضی صاحب نے جواب دیا۔ کہ ” جب تک ہاتھ امانت دار تھا۔ تو عزت امانت نے اسے بیش قیمت بنا رکھا تھا۔ لیکن جب چوری کر کے یہ ہاتھ خاکین بن گیا تو خیانت کی ذلت نے اس کی اسی قدر قیمت گھٹا دی۔ کہ صرف چوتھائی دینار اس کی قیمت رہ گئی۔ اس لیے باری تعالیٰ کی مقرر کردہ یہی قیمت ہے “ ۔

حد کی جمع حدود ہے۔

حد کا لغوی معنی ” خط کھینچنا ہے “ امام راغب اصفہانی نے لکھا ہے۔

” الحد الحاجز بین الشیین الذی ویمنع اختلاط احدہما بالآخر، یقال حدوت کذا جعلت

(۱) - “ له حدا یمیدو حدالدار ما تتمیز به عن غیرها

” حد ، وہ خط متارکہ ہے جو دو چیزوں کے درمیان حد فاصل قائم کرتا ہے۔ اور انہیں ایک دوسرے سے ملنے سے روکتا ہے۔ کہا جاتا ہے۔ میں نے یہ حد لگا دی یعنی خط کھینچ دیا۔ تاکہ تمیز ہو سکے۔ اور گھر کی حد جو اسے دوسرے گھر سے علیحدہ کرتی ہے۔ وہ اس کا خط ہوتا ہے۔“

عام طور پر دیکھا گیا ہے... جب عوام الناس میں کوئی تحریک برپا ہوتی ہے۔ تو پولیس ایک خط کھینچ دیتی ہے۔ اور اعلان کرتی ہے، کہا اگر کسی نے اس حد سے بڑھنے کی کوشش کی تو اس پر گولی چلا دی جائے گی۔

احکامات الہی:

جب ہم قرآن مجید کی آیات پر غور کرتے ہیں۔ تو حد کی تعریف احکامات الہی بنتی ہے۔ جہاں بھی قرآن مجید میں خاص حکم دیا گیا اس کے بعد فرمایا گیا۔

” بَلِّغْ حُدُودَ اللَّهِ فَأَتَقْرُبُوهَا “ (البقرہ: ۲/۸۷)

ترجمہ:..... ” یہ اللہ تعالیٰ کی حدیں ہیں۔ ان کے پاس نہ جانا۔ “

” إِلَّا أَنْ يَحَاثُّوا الْإِيقِيمَا حَدُودَ اللَّهِ “ (۲۲۹)

ترجمہ:..... ” ہاں اگر میاں بیوی کو خوف ہو۔ وہ اللہ کی حدود کو قائم نہیں رکھ سکیں گے۔ “

” فَإِنْ جَفْتُمْ إِلَّا يَفِيْمَا حَدُوا؛ اللَّهُ فَلَا جُنَاحَ عَلَيْهِمَا “ (۲۲۹)

ترجمہ:..... ” اگر تم ڈرتے ہو کہ وہ دونوں اللہ کی حدود کو قائم نہیں رکھ سکیں گے۔ “

” بَلِّغْ حُدُودَ اللَّهِ فَلَا تَعْتَدُوا “ (۲۲۹)

ترجمہ:..... ” یہ اللہ تعالیٰ کی مقرر کی ہوئی حدود ہیں۔ (احکامات) ان سے باہر نہ نکلتا۔ “

” وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ “ (۲۲۹)

ترجمہ:..... ” اور جو لوگ اللہ کی حدود سے باہر نکال جائیں گے۔ وہ گناہگار ہوں گے۔ “

” فَلَا جُنَاحَ عَلَيْهِمَا أَنْ يَتَرَاجَعَا إِنْ ظَنَّا أَنْ يُقِيمَا حُدُودَ اللَّهِ “ (۲۳۰)

ترجمہ:..... ” ہاں اگر دوسرا خاوند بھی طلاق دے دے اور عورت اور پہلا خاوند ایک دوسرے کی طرف رجوع کریں تو ان پر کچھ گناہ نہیں بشرطیکہ دونوں یقین کر لیں کہ اللہ کی حدود کو رکھ سکیں گے “ ۔

” وتلك حدود الله بينها لقوم يعلمون “ . (۲۳۰) .

ترجمہ:..... ” اور یہ اللہ کی حدیں ہیں، اللہ ان لوگوں کے لیے بیان کرتا ہے۔ جو دانش رکھتے ہیں۔

” تلك حدود الله “ . (النساء ۱۳) .

ترجمہ:..... ” یہ تمام اللہ کے احکامات ہیں “ ۔

” ومن يهن الله ورسوله ويتعد حدوده يدخله ناراً خالداً فيها “ . (النساء ۱۴) .

ترجمہ:..... ” اور جو اللہ اور اس کے رسول صلی اللہ علیہ وسلم کی نافرمانی کرے گا اور اس کی حدوں سے نکل جائے گا تو اللہ اسے دوزخ میں ڈالے گا۔ جہاں وہ ہمیشہ رہے گا “ ۔

” الاعراب اشد كفراً ونفاقاً واجد الا يعلموا حدودا انزل الله على رسوله “ . (التوبه ۹۷) .

ترجمہ:..... ” بد لوگ سخت کار اور سخت منافق ہیں اور اس قابل ہیں، کہ جو احکام اللہ نے اپنے رسول صلی اللہ علیہ وسلم پر نازل کیے ان سے واقف ہی نہ ہوں “ ۔

” والناهون عن المنكر والحافظون يحدود الله وبشر المؤمنين “ . (التوبه ۱۱۲) .

ترجمہ:..... ” بری باتوں سے منع کرنے والے اللہ کے احکامات کی حفاظت کرنے والے اور اے پیغمبر صلی اللہ علیہ وسلم مومنوں کو خوشخبری سنادیتے “ ۔

” ذلك لتؤمنوا بالله ورسوله وتلك حدود الله “ . (المجادله ۴) .

ترجمہ:..... ” یہ حکم اس لیے ہے کہ تم اللہ اور اس کے رسول اللہ صلی اللہ علیہ وسلم کے فرمانبردار ہو جاؤ ، اور یہ اللہ کی حدود (احکامات) ہیں ۔

” وتلك حدود الله “ (الطلاق: ۱)

ترجمہ:..... ” اور اللہ تعالیٰ کی حدیں (احکامات) ہیں۔

” ومن يتحد حدود الله فقد ظلم نفسه “ (الطلاق)

ترجمہ:..... ” اور جو اللہ کی حدود سے تجاوز کرے گا۔ وہ اپنے آپ پر ظلم کرے گا۔

اب سب آیات میں لفظ حدود کے استعمال کے بارے میں مفسرین کے رائے یہ ہے۔ ” المصنف المفسر “ میں لکھا ہے:

” حدود ، حدود الله ای احکامہ : ای احکامہ وسننہ وهي جمع حد : ای احکامہ تلک

احکام الله : حدود ما نزل الله على رسوله من الشرائع والاصول . (۲)

حدیث رسول صلی اللہ علیہ وسلم: متعدد احادیث میں بھی لفظ حد استعمال ہوا ہے۔ جو اگرچہ اصطلاحی معنوں میں استعمال ہوا ہے۔

” حد يعمل به فی الارض خیره لاهل الارض من ان لمبطر والثلاثین صباحا

ترجمہ:..... ” زمین والوں پر ایک حد کا جاری کرنا تیس دن کی متواتر بارش (رحمت) سے بہتر ہے۔ “

(دوسری روایت میں) چالیس دن کی بارش سے بہتر ہے۔

” اقامة حد كفارة للذنب

ترجمہ:..... ” حد قائم کرنا گناہوں کا کفارہ ہے “

حد کی اصطلاحی تعریف:

قرآن و سنت کے عمیق مطالعے سے حد کی اصطلاحی تعریف یوں بنتی ہے۔ کسی جرم کی وہ سزا جو قرآن و سنت میں متعین کر دی گئی ہو۔ اس میں کمی و بیشی کا اختیار پیغمبر صلی اللہ علیہ وسلم کو تھا۔ نہ حاکم وقت یا قاضی وقت کو ہے۔ یہ تعریف رسول اکرم صلی اللہ علیہ وسلم کی ایک حدیث سے یہی ماخوذ ہے۔

حضرت عائشہ رضی اللہ عنہا سے روایت ہے ایک مخرومہ عورت لوگوں سے کچھ چیزیں ادھار لے لیا کرتی تھیں۔ پھر واپس دینے سے انکار کر دیتی تھی، تو رسول اکرم صلی اللہ علیہ وسلم نے اس کا ہاتھ کاٹ دینے کا حکم دیا، اس عورت کے گھر والے حضرت اسامہ بن زید رضی اللہ عنہ کے پاس سفارش کے لیے آئے، آپ نے رسول اکرم صلی اللہ علیہ وسلم کے پاس اس عورت کی سفارش کی تو رسول اکرم صلی اللہ علیہ وسلم کا چہرہ انور غصے سے تھما اٹھا آپ صلی اللہ علیہ وسلم نے اسامہ رضی اللہ عنہ سے مخاطب کرتے ہوئے فرمایا: پھر رسول اکرم صلی اللہ علیہ وسلم نے مسجد نبوی میں فرمایا:

” انما هلك من كان قبلکم بانہ اذا سرق فیہم الشریف ترکوہ واذا سرق فیہم الضعیف

قطعوہ . والذی نفس بیدہ لو كانت فاطمة بنت محمد سرت لقطعتم بیدہا “

ترجمہ:..... بے شک تم سے پہلے لوگ (یہود و نصاریٰ) صرف اس لیے ہلاک ہوئے کہ جب ان میں کوئی سردار چوری کرتا تو اسے چھوڑ دیتے تھے، اور جب کوئی غریب کمزور آدمی چوری کرتا تو اس کا ہاتھ کاٹ دیتے، اس ذات کی قسم جس کے قبضہ قدرت میں میری جان ہے۔ اگر (مخزومیہ کی جگہ) میری بیٹی فاطمہؓ بھی ہوتی تو اس کا ہاتھ بھی کاٹ دیتا۔

حدیث میں جہاں بھی لفظ حد استعمال ہوا، اکثر و بیشتر کسی جرم کی سزا کے لیے یہی استعمال ہوا ہے۔ حضرت ابو ہریرہ رضی اللہ عنہ سے روایت ہے، کہ رسول اکرم صلی اللہ علیہ وسلم نے فرمایا:

” ادفعوا الحدود ما وجدتم لها مدفعاً “

ترجمہ:..... تم جرم کی سزا کو ختم کر دیا کرو، اگر اس کے ختم کرنے کی کوئی صورت نظر آئے۔

حضرت عائشہ رضی اللہ عنہما سے روایت ہے، رسول اکرم صلی اللہ علیہ وسلم نے فرمایا:

” ادروء والحدود عن المسلمین ما استعظمت فان كان له مفرج فغفلوا سبیلہ فان الامام لان

یخطئی فی العفو خیر له من ان یغظئی فی العقوبۃ “

ترجمہ:..... مسلمانوں سے جرم کی سزایں اٹھائی اور ختم کر دیا کرو۔

” اگر کوئی چھٹکارے کا پہلو نکلتا ہو تو مجرم کو آزاد کر دو (شک کا فائدہ دے کر) اگر کوئی امام سزا کو معاف کرنے میں

غلطی کرے۔ تو یہ کہیں بہتر ہے کہ وہ سزا دینے میں غلطی کرے “

پس ثابت یہ ہوا کہ حد کا اصطلاحی مفہوم کسی جرم کی وہ سزا ہے۔ جو اللہ اور اس کے رسول صلی اللہ علیہ وسلم نے متعین کی ہے۔

” والعد فی الشرع عقوبۃ مقررة لاجل حق اللہ فیخرج التعزیر لعدم تقدیرہ مفوض لدائی

الحاکم ویخرج القصاص لانه حق الادمی “

حد شریعت میں اللہ کے حق کی بنیاد پر مقررہ سزا کو کہتے ہیں، تعزیر اس سے الگ ہے، کہ وہ حاکم وقت کی صوابدید پر موقوف

ہے، اور قصاص اس میں اس لیے نہیں آتا کہ وہ اللہ کا نہیں بندے کا حق ہے۔

” فی اصطلاح الشرع عقوبة مقررة وجبت على الجالی “

شرعی اصطلاح میں مجرم کے لیے وہ مقرر کردہ سزا جو اس کے لیے واجب ہے:

” مغنی ان العقوبة مقررة لحق الله ای النها مقررة لصلاح الجماعة وه حماية النظام العام لان هذا هو الخایة من دين الله واذا كانت حقاً لله فهی لا تقبل الاسقاط الا من الاخرادو لامن الجماعة “

حد کا معنی اللہ کے حق کے لیے مقرر کردہ سزا ہے، جو جماعت کی صلاح اور نظام عام کو محفوظ کرنے کے لیے دی جاتی ہے، کیونکہ اللہ کے دین کی غرض و غایت یہی ہے۔

جب یہ اللہ کا حق ہے، تو اس میں معافی نہیں ہوتی، نہ افراد کی طرف سے نہ جماعت کی جانب سے:

” سمیت عفوبات الحماس حدود الانها فی الغالب تمنع العاصی العود الی تلك المعصية التي حد لأجلها “

ترجمہ:..... گناہوں کی سزاؤں کو حدود کا نام دیا گیا ہے، کیونکہ اغلباً یہ سزا گناہ نگار کو اس گناہ کی طرف رجوع کرنے سے روکتی ہے۔ جس کی وجہ سے یہ سزا متعین کی گئی ہے۔
حد کا معنی گناہ بھی کیا گیا ہے:

” ویطلق الحد على نفی المعصية “ (تلك حدود الله فلا تقربوها)

(البقرة: ۱۷۸)

ترجمہ:..... اور گناہ کو بھی فی نفسہ حدود کہا گیا جیسے اللہ نے فرمایا:

” تلك حدود الله “

حدود کی تعداد:

قرآن و سنت میں جن جرائم کی سزائیں متعین کی گئی ہیں وہ یہ ہیں۔

- (۱)..... زنا ، (۲)..... تذف (یعنی جھوٹی تہمت) ،
 (۳)..... چوری ، (۴)..... نمر (شراب) ،
 (۵)..... ڈاکہ (حرابہ) ، (۶)..... ارتداد (اسلام سے مرتد ہونا) ۔

قتل نفس کو اس لئے حدود اللہ میں شامل نہیں کیا گیا۔ کیونکہ وہ بندے کا بندے پر حق ہے۔ اور اس کے لئے قرآن و سنت میں قصاص و دیت کا پورا قانون موجود ہے۔

(۱)..... زنا : ” الزانية والزانی فاجلدوا کل واحد منهما مائة جلدة ولا تاخذا کم بهما رافة فی دین الله ان کنتم تؤمنون بالله والیوم الاخیر ویشهد علیہما طائفة من المؤمنین “ . (النور ۲) .

ترجمہ:..... زانیہ عورت اور زانی مرد دونوں میں سے ہر ایک کو سو سو کوڑے لگاؤ اور اگر تم اللہ اور یوم آخرت پر ایمان رکھتے ہو۔ تو اللہ کے دین میں (دونوں کو سزا دینے میں) تمہیں کسی قسم کی نرمی دامن گہر نہ ہو اور ان دونوں کی سزا کا مشاہدہ موفیقین کی ایک جماعت ضرور کرے ۔

یہ سزا غیر شادی شدہ مردوزن کے لئے ہے۔ اور شادی شدہ مردوزن رجم (سنگساری کرنا) کی سزا حدیث رسول ﷺ میں متعین کر دی گئی ہے۔

رسول ﷺ کا فرمان ہے:

” خذوا عنی . خذوا عنی . قد جعل الله لهن سبیلا . البکر با لبکر جلد مائة وتغریب عام وایشب بالشیب جلد مائة والرجم “ ۔

ترجمہ:..... مجھ سے احکامات حاصل کرو۔ مجھ سے احکامات حاصل کرو۔ اللہ تعالیٰ نے زانیہ عورتوں کے لئے مہیا کر دیا ہے۔ غیر شادی شدہ زانیوں (مردوزن) کے لئے سزا سو سو کوڑے اور ایک سال کی جلا وطنی اور شادی شدہ مردوزن کے لئے سو سو کوڑے اور رجم ہے ۔

حضرت عبداللہ بن عباسؓ سے حضرت عمر بن خطابؓ کا وہ بلیغ خطبہ نقل ہے۔ جس میں آپؓ نے فرمایا تھا۔

” بے شک اللہ تعالیٰ نے رسول ﷺ کو حق کیساتھ مبعوث کیا ہے۔ ان پر قرآن نازل کیا۔ اور اس قرآن میں

آیت رجم بھی تھی۔ ہم نے اس آیت کو پڑھا اور اسے اچھی طرح ذہن نشین کیا۔ رسول اکرم ﷺ نے رجم کیا۔ اور ہم نے بھی رجم کئے۔ مجھے خطرہ ہے کہ ایک دور ایسا آئے گا

کہ لوگ کہیں گے۔ ہم رجم کتاب اللہ میں نہیں پاتے پس وہ اللہ کے اس فرض کو ترک کر کے گمراہ ہوں گے، پس شادی شدہ مردوزن پر اگر وہ زنا کے مرتکب ہوں رجم برحق ہے۔ جب اس پر شہادت ثابت ہو جائے۔ حمل ثابت ہو یا مجرم خود اعتراف کریں۔ میں اللہ کی قسم کھا کر کہتا ہوں کہ مجھے اس بات کا خوف نہ ہوتا کہ لوگ کہیں گے۔ عمرؓ نے قرآن میں اضافہ کروادیا۔ تو میں اسے ضرور (سورہ احزاب میں) لکھوادیتا۔

آیت رجم یہ ہے:

” الشیخ والشیخۃ اذا زینا فار جمو ہما البتۃ نکالا من اللہ عزیز حکیم “

حدیث ابی امام بن سہیلؓ میں الفاظ یہ ہیں:

” الشیخ والشیخۃ اذا زینا فار جمو ہما البتۃ بما قضیا من اللذۃ “

ابی بن کعب کے الفاظ یہ ہیں:

” کانت سورۃ الاحزاب توازی سورۃ البقرۃ وکان فیہا ایۃ الشیخ والشیخۃ “

ان احادیث سے ثابت ہے۔ کہ رجم کا حکم حدیث رسول ﷺ میں برقرار ہے۔

اور اس پر اجماع امت ہے۔

” فانہ قد ثبتت ہا لسنة المتواترة المجمع علیہا وایضا ثابت بنص القرآن لحدیث عمر عند الجماعة “

امام شوکانی اور دوسرے محدثین و فقہاء کا فیصلہ ہے:

” اما الرجم فهو مجمع علیہ “

جہاں تک رجم کی سزا کا تعلق ہے۔ اس پر امت کا اجماع ہے۔

ایک اعتراض کا جواب :

عام طور پر ایک اعتراض آیت رجم پر یہ کیا جاتا ہے۔ کہ اگر حد رجم کا حکم برقرار تھا۔ تو اسے قرآن سے کیوں نکلوا یا گیا؟ اس کا سیدھا سادہ جواب تو یہ ہے۔ کہ یہ اللہ کا اختیار ہے۔ اور اس کا فرمان ہے۔

” یمعو اللہ ما یشاء ویثبت وعندہ ام الکتب “ (الرعد ۳۹)

ترجمہ:..... اللہ جس کو چاہتا ہے۔ مٹا دیتا ہے۔ اور جسے چاہتا ہے۔ برقرار رکھتا ہے۔ اور لوح محفوظ اسی کے پاس ہے۔ “
اگر اس حکمت کو تلاش کرنا ہی مقصود ہو۔ کہ اس آیت کو قرآن سے کیوں نکلوا یا گیا تو یہ بات بالکل صاف اور عیاں ہے۔ کہ اللہ یہ دیکھنا چاہتا تھا۔ کہ کیا میرے حکم کے علاوہ میرے پیغمبر ﷺ کے فرمان کو بھی تسلیم کیا جاتا ہے۔ یا نہیں؟

جہاں اللہ کا یہ فرمان ہے: (اطیعوا اللہ) وہاں یہ بھی حکم ہے: (واطیعوا الرسول) اور کئی آیات قرآن مجید ایسی ہیں جن میں اطاعت رسول پر زور دیا گیا ہے اور رسول اکرم ﷺ کے فیصلے کو تسلیم نہ کرے، اسے دائرہ اسلام سے خارج مانا گیا ہے۔

” فلا وربک لا یؤمنون حتی یحکموا ک فیما شجر بینہم ثم لا یجدوا فی انفسہم حرجا مما قضیت ویسلموا تسلیمًا “ (النساء ۲۵)

ترجمہ:..... آپ ﷺ کے پروردگار کی قسم کوئی آدمی اس وقت تک سچا مسلم نہیں بن سکتا جب تک وہ آپ کو اپنے درمیان پھوٹنے والے جھگڑوں میں فیصل اور قاضی نہ مان لیں اور پھر جو فیصلہ آپ ﷺ سنا دیں اس کے خلاف اپنے دل میں کسی قسم کا غبار (تنگی) محسوس نہ کریں بلکہ آپ ﷺ کے فیصلے کو دل و جان سے تسلیم کریں۔ پھر فرمایا:

” وما ینطق عن الہوی ان ہو الا وحی یوحی “ (النجم: ۳)

ترجمہ:..... اور رسول اکرم ﷺ (دین کے معاملے میں اپنی خواہش نفس سے کوئی بات نہیں کہتے، ہاں مگر جو اللہ کی طرف سے انہیں وحی کی جاتی ہے۔) (وہ ضرور بتاتے ہیں)۔

” ما اتکم الرسول فخذوہ وما نہکم عنہ فانتهوا و اتقوا للہ “

ترجمہ:..... اور رسول اکرم ﷺ جو کچھ تمہیں دیں اسے مضبوطی سے تھام لو اور جس سے منع کریں اس سے باز رہو اور اللہ سے ڈرتے ہو۔

” فان تنازعتم فی شئی فردوه الی اللہ و الی الرسول ان کنتم تؤمنون با اللہ و لیوم الآخر

ذلک خیر و احسن تاویلا “ (النساء : ۵۹)

ترجمہ:..... اگر تمہارا کسی بات میں اختلاف ہو جائے تو اسے اللہ اور اس کے رسول اللہ صلی اللہ علیہ وسلم کی طرف لوٹا دو اگر تم وقتاً اللہ اور یوم آخرت پر ایمان رکھتے ہو۔ یہ بات ہر لحاظ سے بہتر اور تاویل کے اعتبار سے بھی سب سے اچھی ہے۔

ان تمام آیات سے ثابت ہوا کہ جہاں اللہ کے حکم ماننا لازم ہے۔ وہاں رسول اللہ صلی اللہ علیہ وسلم کے فرمان کے سامنے سر تسلیم کرنا بھی ضروری ہے۔ اس لیے کہ قرآن میں ایسی مثالیں بھی موجود ہیں۔ کہ بعض آیات کا حکم منسوخ ہے۔ مگر ان کی تلاوت منسوخ نہیں، ہم صرف ایک مثال پر اکتفا کریں گے۔ شراب کے بارے میں قرآن مجید میں تین آیات میں دو آیات سے یوں معلوم ہوتا ہے کہ شراب اب بھی حلال ہے۔

” یسئلونک عن الخمر و المیسر قل فیہما اثم کبیر و منافعا للناس و اثمہما اکبر من نفعہما “ (البقرہ : ۲۱۹)۔

ترجمہ:..... یہ لوگ آپ صلی اللہ علیہ وسلم سے شراب اور جوئے کے بارے میں سوال کرتے ہیں۔ آپ کہہ دیجئے یہ دونوں بہت بڑے گناہ ہیں لیکن اس میں لوگوں کے لیے وقتی فائدے ہیں۔ مگر ان دونوں کا گناہ ان کے فائدے سے کہیں زیادہ بڑا ہے۔ دوسری آیت:

” یا ایہا الذین امنوا لا تقر بو الصلوٰۃ و انتم سکارى “ (سورۃ النساء : ۴۳۰)۔

ترجمہ:..... اے ایمان لانے والوں نشہ کے عالم میں نماز کے قریب ہرگز نہ جاؤ۔۔۔ لیکن تیسری آیت آپ سے یہ ثابت کرتی ہے کہ شراب مطلقاً حرام ہے۔

” یا ایہا الذین امنوا انما الخمر و المیسر و الا نصاب و الازلام رجس من عمل الشیطان فاجتنبوه لعلکم تفلحون “ (المائد : ۹۰)

ترجمہ:..... اے ایمان لانے والوں بیشک شراب، جوا، بت پرستی، فال نکالنے والے تیرہ یہ سب گندگی اور شیطانی اعمال ہیں۔ تم ان سے دور ہٹ جاؤ تاکہ تم دین و دنیا میں سرخرو ہو سکو۔

یہ اللہ تعالیٰ کا کلی اختیار ہے۔ کہ کسی حکم کو قرآن مجید سے نکھوا کر حدیث رسول صلی اللہ علیہ وسلم میں اسے برقرار رکھے۔ (جیسے

رجم) اور یہ بھی اللہ کا اختیار ہے کہ کسی حکم کو تبدیل کر دے جیسے زانیہ عورتوں کی سزا (پہلے گھروں میں قید رکھنے کا حکم تھا پھر غیر شادی شدہ کو سو کوڑے لگانے کا حکم دیا)۔

پس اگر اللہ تعالیٰ نے قرآن مجید سے رجم کی آیت لکھا تو اس کے حکم کو شریعت مطہرہ میں بحال رکھا تو اس کی حکمت یہی ہے۔ کہ کیا ہم قرآن کے ساتھ ساتھ فرمان رسول اللہ صلی اللہ علیہ وسلم کو مانتے ہیں یا نہیں؟
فرمان الہی ہے:

” ما نسخ من آية او نسها نات بعير منها او مثلها الم تعلم ان الله عليه كل شئ قدير “

(البقرہ: ۱۰۶)

ترجمہ:..... ہم جس آیت کو بھی منسوخ کرتے یا اسے فراموش کر دیتے ہیں تو اس سے بہتر یا اس جیسی ہی دوسری آیت بھیج دیتے ہیں، کیا آپ نہیں جانتے کہ اللہ ہر چیز پر قادر ہے۔

تعزیر کی تعریف:

لغوی معنی: تعزیر، عزر، تعزیراً سے ماخوذ ہے، جس کا معنی روکنا، منع کرنا اور تعظیم کے ساتھ مدد کرنا، کہا جاتا ہے۔
عزر لامہ، ای اعانہ یعنی اس نے اپنی ماں کی مدد کی اور عزرہ عن کذا ہو تو منع کیا، روکا۔ (منہ دروۃ)۔

ادبہ ، ضربه اشد الضرب ، فخمہ ، وعظمه ، اعانہ ونصرہ یعنی ادب سیکھایا اور سخت ضرب ماری، اس کی تعظیم کی، اس کو بڑا مانا، اس کی اعانت و مدد کی۔ (المجتب، ص: ۵۰۳)۔

العزیر النصرۃ مع التعظیم:

کسی کی عظمت کے پیش نظر اس کی مدد کرنا۔ (المفردات ص: ۳۳۳)۔

قرآن مجید میں ہے:

” وقال الله انى معلم وامنتم برسلى وعزرتموهم “ (المائدہ: ۱۲)

ترجمہ:..... اور اللہ نے فرمایا میں تمہارے ساتھ ہوں۔۔۔۔ اور میرے پیغمبروں پر ایمان لاؤ گے اور ان کی مدد کرو گے۔

” فالذین آمنوبہ وعزروه ونصروه “ . (الاعراف : ۱۵۷)

ترجمہ:..... جو لوگ آپ صلی اللہ علیہ وسلم پر ایمان لائے، ان کی تعظیم کی اور انہیں مدد دی۔

اصطلاحی مفہوم:

” والتعزیر ضرب دون الحد فان ذلك تاديب والتاديب نصره معه “

(المفردات ص: ۳۳۳)

ترجمہ:..... تعزیر کا معنی وہ سزا ہے جو حد سے کم تر ہوتی ہے۔ اور یہ دراصل تادیب ہوتی ہے۔ اور تادیب درحقیقت کسی کی برائی سے روکنے پر مدد ہوتی ہے۔

” یاتی التعزیر بمعنی التعظیم والنصره : ومن ذلك قول الله “

” لیتوموا باللہ ورسولہ وتعزور “ . (الفتح : ۹) . ای تعظیموہ وتنصروہ

ترجمہ:..... تعزیر میں تعظیم اور نصرت کا مفہوم پایا جاتا ہے، جیسے کہ اللہ کا فرمان ہے۔ کہ ” تم اللہ پر اس کے رسول صلی اللہ علیہ وسلم پر ایمان لاؤ اور اس کی مدد کرو “ ۔

یعنی تم پیغمبر صلی اللہ علیہ وسلم کی تعظیم بجالاؤ اور اس کی مدد بھی کرو۔ (فقہ السنہ ص: ۴۹۷، ج ۲)۔

تعزیر کا ایک مفہوم ابانت (کسی کو ذلیل کرنا) بھی ہے:

” یقال عزر فلان فلانا اذا اهانہ زجرأنا ویبالہ علی ذنب وقع منہ “

ترجمہ:..... کہا گیا ہے فلاں نے فلاں کی تذلیل کی یعنی اسے لعنت ملامت کرتے ہوئے اس کے کسی گناہ پر اسے سزا دی۔

شریعت میں اس کا مقصد اور تعریف یوں بنتی ہے:

” التاديب على ذنب ای انه عقوبة تاديبية يفرض الحاكم على جناية او م معصية لم يعين الشرع لها

عقوبة “ . (فقہ السنہ ص: ۴۹۷، ج ۲)۔

ترجمہ:..... حاکم وقت کسی جرم یا گناہ پر ایسی سزا نافذ کرے جو شریعت نے مقرر نہیں کی۔

” ویقصدون بالتعزیر کل عقوبۃ لیس فیہا من الشارح تقدیر معین فی العقوبۃ ہاں الامر فیہ معوض الی رأی القاضی واجتہادہ “ . (تلك حدود الله ص : ۱۸) .

ترجمہ:..... تعزیر کسی جرم کی وہ سزا ہے جو رسول اکرم صلی اللہ علیہ وسلم نے معین نہیں کی بلکہ یہ معاملہ قاضی کی رائے واجتہاد پر چھوڑ دیا گیا ہے۔

مذکورہ بالا تمام بحث سے تعزیر کی جو تعریف سامنے آتی ہے وہ اس طرح ہے۔ جہاں تعزیر کا معنی کسی کو ملامت کرنا، زبردستی بخ کرنا اور اصلاح کے لیے سزا دینا ہے۔ وہاں تعزیر کا معنی کسی کی پشت پناہی اور اس کی مدد اور نصرت بھی ہے۔ یہ اصول ہمیشہ سے مسلمہ ہے۔ کہ تادیب اس سزا کو کہا جاتا ہے۔ جو کسی کی اصلاح کے لیے دی جائے۔ ہمارے گھروں اور تعلیمی اداروں میں ہر جگہ رائج ہے۔ حتیٰ کہ دنیا کا کوئی بھی ملک ایسا نہیں جو تادیب کا انکاری ہو۔ انگریزی محاورہ ہے:

” Spare the rod spoil the child ”

” یعنی جہاں بچے کو تادیب نہ کی جائے، وہاں اس کی اصلاح نہیں ہوگی “ -

یہ فرد اور معاشرے دونوں کی پشت پناہی ہے۔ فرد کی اس اعتبار سے کہ تادیب میں اصلاح کا پہلو ہے۔ اور معاشرے کی اس اعتبار سے کہ وہ امن و امان کا گوارہ بن جاتا ہے۔

پس تعزیر کسی جرم کی وہ سزا ہے۔ جسے شریعت نے پیغمبر صلی اللہ علیہ وسلم حاکم وقت یا قاضی وقت کی صوابدید پر چھوڑ دیا ہو۔ اس سزا میں کمی و بیشی ہو سکتی ہے۔ رسول اکرم صلی اللہ علیہ وسلم نے اس کی سزا دس کوڑوں تک بھی دی ہے۔
حافظ سے روایت ہے:

انہوں نے رسول اللہ صلی اللہ علیہ وسلم کو فرماتے ہوئے سنا:

” لاتجلدوا فوق عشرة أسواطه الاقی حد من حدود اللہ تعالیٰ “

(بخاری ، مسلم ، ابوداؤد) .

ترجمہ:..... اللہ کی حدود کے علاوہ دس کوڑوں سے زیادہ سزا نہ دو۔

بہن بن حکیم اپنے والد اور اپنے دادا سے روایت کرتے ہیں:

” ان النبی صلی اللہ حبس فی التهمة . (ابوداؤد، ترمذی، النسائی، بیہقی و محمد الحاکم) .

ترجمہ:..... رسول اکرم صلی اللہ علیہ وسلم نے تہمت کی بناء پر ایک آدمی کو قید کیا۔ (احتیاط کے طور پر ایسا کیا تاکہ حقیقت حال معلوم ہو سکے) -

عمر بن خطابؓ سے یہ بات ثابت ہے:

” کان یعدر ویؤدب بعلق الرأس والنفی والضرب ، کما کان یعرق حوا لیت الغمارین والقربة النی یساع فیها الغمر وحرق قصر سعد بن ابی وقاص بالکوفة ، لما احتسب فیہ للسجن وضرب النالحة حتی بدا شعرها “ . (فقہ السنہ ص : ۴۹۷) .

ترجمہ:..... وہ تعزیر اور تادیب کرتے تھے کسی کا سر منڈا کر، کسی کو جلا وطن کر کے اور کسی کو مار پیٹ کر تا آپ نے شراب پینے والوں کی دکانیں جلا دیں، وہ بستی جس میں شراب پینے جاتی تھی اسے آگ لگا دی اور حضرت سعد بن ابی وقاصؓ کا کوفہ میں محل جلا دیا، جب انہوں نے محل کے دروازوں پر دربان بٹھادیئے اور رعیت کو ملنا چھوڑ دیا، وہ اکثر ہاتھ میں درہ پکڑے رہتے تھے، جو اس کا مستحق ہوتا تھا۔ اسے کا مستحق ہوتا تھا۔ اسے لگادیتے تھے۔ آپ نے ایک قید خانہ بھی بنایا تھا، آپ نے نوحر کرنے والی عورت کو اتار پٹینا کہ اس کے سر کے بال ننگے ہو گئے۔

تعزیر معمولی سے معمولی سزاؤں مثلاً نصیحت، سخت نظروں سے دیکھنا، یا کسی سے توجہ ہٹالینا سے شروع ہو کر سخت ترین سزاؤں جیسے قید کوڑے لگانا بلکہ انتہائی گھناؤنے جرم میں قتل کی سزا تک بھی جا پہنچتی ہے۔ جبکہ مصلحت عامہ کا تقاضا یہی ہو اور مجرم کے فساد کو سوائے قتل کے کوئی سزا کم نہ کر سکے۔ (اس وقت یہ لازمی ہوتی ہے) جیسے سرکش مجرم جاسوس، نت نئے جرائم ایجاد کرنے والے، اس سزا کا اختیار قاضی کی رائے پر چھوڑ دیا گیا کہ وہ مجرم کو اس کے اصلاح احوال کے مطابق سزا دے اور اسلامی حاکم کو ایسے قوانین (By laws) بنانے کی اجازت ہے۔ جو جرائم کو ختم کرنے کے لیے تعزیری صورت میں نافذ ہو سکتے ہیں۔

(تک حدد اللہ: ص : ۱۸، ۱۹) -

جیسے آج کل نشیات فروشوں کو قتل کی سزا دی جا رہی ہے۔ اسی طرح سنن ابوداؤد میں روایت ہے:

کہ رسول اکرم صلی اللہ علیہ وسلم کے پاس ایک فحش کو لایا گیا۔ جس نے اپنے ہاتھوں اور پاؤں کو مہندی لگائی ہوئی تھی۔ آپ

صلی اللہ علیہ وسلم نے پوچھا اس نے ہاتھوں اور پاؤں کو کیوں مہندی لگائی ہے؟ صحابہؓ نے عرض کیا، عورتوں سے مشابہت اختیار کرتا ہے، پس آپ صلی اللہ علیہ وسلم نے اسے بقیح کی جانب سے شہر سے نکال دیا۔ آپ صلی اللہ علیہ وسلم سے عرض کیا گیا، کیا ہم اس کو قتل کرویں؟ آپ صلی اللہ علیہ وسلم نے فرمایا:

” انی نہیت عن قتل مصلین “

ترجمہ:..... کہ مجھے نمازیوں کو قتل کرنے سے منع کیا گیا ہے۔

حضرت عمر بن خطابؓ نے شراب کے بارے میں چالیس کوڑوں کی حد کو اسی (۸۰) کوڑوں میں تبدیل کیا۔ اسی لیے حضرت امام ابو حنیفہؒ، امام مالکؒ، شراب کی حد اسی (۸۰) کوڑے مانتے ہیں۔ اس کی دلیل یہ ہے کہ حضرت عمرؓ نے صحابہؓ سے شراب کی حد کے بارے میں مشورہ کیا تو حضرت عبدالرحمن بن عوفؓ نے فرمایا:

” اجملہ کاخف الحدود ثمانین “

ترجمہ:..... سب سے ہلکی حد کی سزا کے مطابق اسی (۸۰) کوڑے کر دیجئے۔ پس آپؐ نے اسی (۸۰) کوڑے لگوائے اور شام میں حضرت خالد بن ولید اور حضرت ابو عبیدہؓ کو ایسا کرنے کا حکم دیا۔ حضرت علیؓ کے بارے میں روایت ہے: کہ انہوں نے مشورہ دیتے ہوئے فرمایا:

” نری ان نجلده ثمانین لانه اذا شرب سکر ، واذا سکر هدی ، واذا هدی الفتری ، وعلی

المفتری ثمانون “ (ص: ۲۰۱)۔

ترجمہ:..... ہمارا مشورہ ہے کہ اسے اسی (۸۰) کوڑے لگائے جائیں کیونکہ جب وہ شراب پیتا ہے، تو نشے میں ہوتا ہے، جب نشے میں ہوتا ہے، تو بیہودہ بنو اس کرتا ہے تو تہمت لگاتا ہے، اور تہمت (قذب) لگانے والے کی سزا اسی (۸۰) کوڑے ہے۔

امام شافعیؒ کی رائے مختلف ہے: اور یہ رائے امام احمدؒ کی روایت سے ہے:

کہ شراب کی حد صرف چالیس (۴۰) کوڑے ہیں اور اگر امام اسی (۸۰) کوڑے لگائے۔ تو اس کی اسے اجازت ہے۔ کیونکہ حد (۴۰) ہے۔ اور اس سے زائد تعزیر ہے۔

” وفعّل الرسول اللہ صلی اللہ علیہ وسلم حجة لا يجوز تركه بفعل غيره ولا ينقصد
الاجماع على ماخالف فعل النبي وابي بكر وعلى فتعمل الزيادة عن عمر على انها تعزير يجوز فعله اذا راه
الامام ويرجع هذا ان عمر كان يجلد الرجال القوي المنهمك في الشراب ثمانين ، ويجلد الرجل
الضعيف الذي وقعت منه الزلة اربعين “ (فقہ السنہ: ۳۳۶، ج ۲) -

ترجمہ:..... رسول اکرم صلی اللہ علیہ وسلم کا عمل حجت ہے، کسی دوسرے کے عمل کی وجہ سے آپ صلی اللہ علیہ وسلم
سے عمل کا ترک جائز نہیں اور رسول اکرم صلی اللہ علیہ وسلم، حضرت ابو بکر اور حضرت علیؓ کے عمل کے خلاف کوئی اجماع نہیں ہو سکتا،
حضرت عمرؓ کا چالیس کوڑے زیادہ کرنا دراصل تعزیر ہے۔ اور یہ اس طرح جائز ہے کہ جب امام خلیفہ اس بات کو مناسب سمجھے تو وہ اس پر
عمل کر سکتا ہے۔ حضرت عمرؓ مومنے تازے عادی شرابی کو (۸۰) کوڑے لگواتے اور کمزور شرابی غیر عادی کو چالیس کوڑے
لگواتے۔

” والتعزير يكون بالقول مثل التوبيخ والزرع والوعظ ويكون بالفعل حسب ما يقتضيه الحال كما
يكون بالضرب والجس والقيد والنفى والعزل والرفق “ (فقہ السنہ : ۲ : ۴۹۸)

ترجمہ:..... تعزیر زبان سے بھی ہو سکتی ہے، جیسا کہ کسی کو سخت ستم کہنا، لعنت ملامت کرنا، وعظ و نصیحت کرنا،
اور حالات کے تقاضوں کے مطابق وہ عمل سے بھی ہو سکتی ہے۔ جیسے مارنا پیٹنا، قید کرنا، چلا وطن کرنا، محزول کرنا اور ذلیل در سوا کرنا۔
یہ بھی ثابت ہے کہ تعزیر میں درج ذیل سزائیں دینا جائز نہیں:

(۱)..... واڑھی کا منڈوانا۔ (۲)..... گھر کا برباد کرنا۔ (۳)..... باغوں کو تباہ کرنا اور کھیتوں کا اجاڑنا پھلوں اور
درختوں کا کاٹنا۔ (۴)..... ناک، کان، ہونٹ اور انگلیوں کا کاٹنا۔

تعزیر کی ایک صورت یہ بھی بنتی ہے کہ اگر کسی حد کے جرم میں قاضی وقت کے پاس ”حد“ کی اسلامی شہادت کی شرط مکمل نہ
ہوں۔ اور وہ موجودہ شہادتوں، تحقیق و تفتیش کے نتیجے میں سمجھتا ہو کہ مجرم یہی ہے تو اس صورت میں وہ حد کے بجائے اس پر تعزیر نافذ
کر سکتا ہے۔

فلسفہ/ حکمت:

عام طور پر دیکھنے میں آیا ہے کہ لوگ کہتے ہیں کہ اسلام کی سزائیں بڑی وحشیانہ اور ظالمانہ ہیں۔ غیر فطری اور غیر انسانی ہیں،

جبکہ یہ حقیقت مسلمہ ہے کہ دنیا کا کوئی بھی قانون سزاؤں (Penal code) سے مستثنیٰ نہیں۔ وہ ممالک جو کسی مذہب کو نہیں مانتے، دہریت والحادان کا ایمان ہے وہ بھی اپنے ملکی قانون میں سزاؤں کا ایک نظام رکھتے ہیں۔ اور وہ معمولی جرائم پر اس قسم کی سزائیں بھی دیتے ہیں جن کا تصور بھی قرآن و سنت میں نہیں کیا جاسکتا۔

روس میں ہمیشہ سے نظام رہا کہ جو آدمی کیمونزم کے خلاف بات کرتا تھا تو اسے سائبیریا کے جنگلات میں پھینک دیا جاتا تھا۔ اور ایسے بہت سے لوگوں نے امریکہ میں پناہ لی۔ اخبارات میں یہ بات آچکی ہے کہ چین میں چار انجینئرز کو گولیوں سے اڑا دیا گیا۔ ان کا جرم یہ تھا کہ جس ڈیم کی تعمیر پر ان کی ڈیوٹی تھی وہ گر گیا۔ اس طرح دنیا کے ہر ملک کے قانون میں سزاؤں کا ایک نظام ہے۔ جو انسان کے اپنے ذہن کی پیداوار ہیں۔ اور ہم سمجھتے ہیں کہ اس نظام میں جرم کم ہوتا ہے سزا زیادہ ہوتی ہے۔ یا سزا کم ہوتی ہے اور جرم بڑا ہوتا ہے۔ لیکن اس نظام کا مقصد بھی فرد اور معاشرے کی اصلاح ہوتی ہے۔ ہمارا دعویٰ یہ ہے کہ اسلام نے حدود و تعزیرات کا جو نظام دیا ہے۔ اس سے ہی جرائم کی روک تھام ممکن ہو سکتی ہے۔

اللہ ہی نے انسان کی تخلیق کی اور اللہ ہی بہتر جانتا ہے کہ اس کی اصلاح کیسے ہو سکتی ہے۔ یہ بات معروف ہے۔ کہ جو انجینئر جس مشینری کا موجد ہوتا ہے وہ اس کی سب سے بہترین اصلاح کر سکتا ہے۔ امریکی معاشرے کے بارے میں یہ بات معروف ہے کہ وہاں لوگ زیور تعلیم سے آراستہ ہیں۔ جو بڑے مہذب اور صاحب اخلاق مانے جاتے ہیں۔ لیکن مختصر وقفے کے لیے بجلی چلے جانے پر یہ تعلیم یافتہ اور مہذب لوگوں جو گل کھلاتے ہیں ان کی تفصیلات اخبارات میں آتی رہتی ہیں۔

مقام افسوس یہ ہے کہ ان مہذب لوگوں نے جرائم کی تعریف بدل ڈالی ہے۔ ان کے ہاں زنا صرف وہ ہوتا ہے۔ جو کسی کے ساتھ زبردستی کیا جائے۔ اگر باہمی رضامندی سے بدکاری کی جائے تو یہ زنا کی تعریف میں نہیں آتی اور مستوجب سزا نہیں۔ بلکہ ایسے مادر پدر آزاد معاشروں میں اگر ماں باپ اپنے بچوں کو منع کرنے کی کوشش کریں تو وہ قابل گردن زنی قرار پائیں۔

بہر حال یہ بات واضح ہے۔ کہ دنیا کا کوئی قانون سزا کے نظام سے مستثنیٰ نہیں اور یہ بھی ثابت ہوا کہ سزا سے اصلاح نفس اور اصلاح معاشرہ جیسے اہم مقاصد حاصل ہوتے ہیں۔ اس لیے اسلام نے جو سزائیں مقرر کی ہیں، وہ نہ صرف اصلاح نفس و معاشرہ کے لیے کام آتی ہیں۔ بلکہ یہ ایسا نظام ہے۔ جو باعث برکت و رحمت ہے۔ جو لوگوں کی جان و مال، عزت و آبرو کا محافظ بھی ہے۔ اور دنیا میں باعث امن اور آخرت کے لیے فوز و فلاح کا ضامن بھی ہے۔

ابراہیم احمد لکھتے ہیں:

اسلام نے حدود و تعزیرات کا ایسا نظام دیا جو لوگوں کے جان و مال اور عزت و آبرو کا محافظ ہے۔

” فان تشريع الحدود في الاسلام رحمة من الله بالعباد فان معم اقاموها ولم يعتدوها والترامو بها ولم يتكبوها ، ساد قبيهم العدل ، وتحقق الامن والا استقرار ، وعاشوا آمنين مطمئنين وهذا ، ولا ريب من عسوامل المتقدم والتمكين في الدنيا ودلائل الفوز والفلاح في الاخرة “ .

(تلك حدود الله : ص ۵ ، ج)

ترجمہ: اسلام نے حدود کو اس لیے قانونی صورت دی کہ یہ اللہ کی طرف سے اس کے بندوں کے لیے باعثِ رحمت ہے، اگر وہ ان حدود کو قائم کیے رکھیں، ان سے آگے نہ بڑھیں، انہیں لازم جائیں اور انہیں پامال نہ کریں تو (اسلامی معاشرے میں) عدل کی حکمرانی ہو، امن و امان کا دور دورہ ہو، اہل اسلام امن و آتشی کے ساتھ رہیں اور یہ بلا شک دنیا میں ترقی اور کمال کا ذریعہ اور آخرت کے لیے فلاح و فوز کا ضامن ہوگا۔

فرق صرف یہ ہے کہ باقی ممالک کی سزائیں خود ساختہ اور ان کے اپنے ذہنوں کی پیداوار ہے۔ جبکہ اسلامی سزاؤں کا نظام اللہ تعالیٰ اور اس کے رسول اللہ صلی اللہ علیہ وسلم کی تشکیل کردہ ہے۔

انسان برائی کا مرتکب کیوں ہوتا ہے؟

سوال پیدا ہوتا ہے کہ ایک آدمی برائی کا مرتکب کیوں ہوتا ہے؟ قرآن مجید میں ہے:

” ونفس وما سواها فالهמה فجورها و تقواها “ (الشمس: ۷-۸)

ترجمہ: قسم انسان کی اور اس کی جس نے اس کی اعضاء کو برابر کیا، پھر اس کے نفس میں نیکی اور برائی کے جذبات ڈال دیئے۔۔۔۔۔۔

دوسری جگہ ارشاد فرمایا ہے:

” انا هدینا ہ السبیل اما شاكر ا واما کفوراً “ (الذھر: ۳)

ترجمہ: ہم نے انسان کو صراطِ مستقیم کی ہدایت دی، اب اس کی مرضی ہے کہ وہ شکر گزار بن جائے یا ناشکر بن جائے۔۔۔۔۔۔

رسول اکرم صلی اللہ علیہ وسلم کی حدیث ہے:

(ترمذی ، ابن ماجہ)

” کل بنی آدم خطاء ون وخیر الخطائین التوابون “

ترجمہ:..... تمام بنی نوع انسان خطا کار ہیں اور سب سے بہتر خطا کار وہ ہیں جو اللہ کے دروازے پر لوٹ جاتے ہیں۔ (توبہ کر لیتے ہیں)۔

انگریزی کا مقولہ ہے:

” To errar is Human “ انسان غلطی کا پتلا ہے۔

ان آیات اور حدیث سے پتہ چلتا ہے کہ انسانی فطرت میں برائی کا مادہ موجود ہے۔ یہ حقیقت قرآن مجید میں حضرت یوسفؑ کی زبان سے یوں بیان ہوا:

” وما ابری نفسی ان النفس لامارہ بالسوء الا مارحم ربی “ (یوسف : ۵۳)

ترجمہ:..... میں نے اپنے آپ کو برائی سے بری الذمہ قرار نہیں دینا کیونکہ نفس انسان کو برائی پر بہت زیادہ اکسانے والا ہے، مگر ہاں جس پر میرا پروردگار رحم کرے۔

کائنات میں برائی کے دو سبب ہیں۔ ایک نفس امارہ اور دوسرا شیطان ہے۔ شیطان نے بھی ابتدائے آفرینش میں اللہ سے یہ کہا تھا۔

” قال فیما اغویتی لاقعدن لہم صراطک المستقیم ثم لا ینہم عن ین ایدہم ومن خلفہم وعن ایمانہم وعن شما لہم ولا تجد اکثرہم شکرین “ (الاعراف : ۱۷ : ۱۶)

ترجمہ:..... (شیطان نے کہا) کیونکہ تو نے مجھے گمراہ کر دیا ہے، تو میں بھی تیرے سیدھے راستے پر (ان سب انسانوں کو) گمراہ کرنے کے لیے جم کر بیٹھوں گا، پھر میں ان کے آگے سے، ان کے پیچھے سے، ان کے دائیں، ان کے بائیں سے (عرض ہر طرف سے) آؤں گا اور انہیں گمراہ کروں گا اور تو ان میں سے اکثر کو شکر گزار نہیں پائے گا۔

” قال رب بما اغویتی لا زین لہم فی الارض ولا غوینہم اجمعین “ (الحجر : ۳۹)

ترجمہ:..... (شیطان نے کہا) میرے پروردگار جیسا تو نے مجھے گمراہ کیا ہے، میں لوگوں کے لیے زمین میں گناہ کو آراستہ کر دکھاؤں گا اور سب کو گمراہ کروں گا۔

” قال فبعتك لا غوينهم اجمعين “ (ص : ۸۲)

ترجمہ:..... (شیطان نے کہا) کیا مجھے تیرے عزت کی قسم میں ان سب (انسانوں) کو گمراہ کروں گا حضرت آدم اور حوا کو بہکانے والا شیطان تھا۔

” فوسوس لهما الشيطان.... وقامسهما انى لكما لمن الفصحىس ... فدلهما بغيرور.... فاز لهما الشيطان عنها فاخرجهما مما كانا فيه “ ()

ترجمہ:..... شیطان نے آدم اور حوا کے جی میں دوسوڑ ڈالا۔۔ اور (شیطان نے) ان دونوں سے قسم کھا کر کہا کہ میں تمہارا خیر خواہ ہوں۔ عرض (اس نے) انہیں دھوکہ دے کر ان کو (معصیت کی طرف) کھینچ ہی لیا۔ پھر شیطان نے دونوں کو وہاں سے پھسلا دیا اور جس (جنت) میں تھے اس سے ان کو نکلوا دیا۔

ثابت ہوا کہ انسان کو برائی پر اکسانے والے یہی دو عوامل ہیں عام طور پر دیکھا گیا ہے۔ کہ انسان برائی کرنے کے بعد شیطان کو کوستا ہے، لیکن اس حقیقت کو پیش نظر رکھنا چاہیے۔ کہ شیطان انسان کا دشمن ہیں۔

” ان الشيطان لكم عدو فاتخذوه عدواً “

ترجمہ:..... شیطان تمہارا دشمن ہے، تم بھی اسے اپنا دشمن جانو، لیکن انسان کا نفس شیطان سے بھی بڑا دشمن ہے۔

علامہ اقبال نے اس حقیقت کو شیطان کی زبان سے یوں بیان کیا:

ہنسی آتی ہے مجھ کو حضرت انسان پر

فعل بد تو خود کرے لعنت کرے شیطان پر

یہ کہا جاتا ہے کہ جب دنیا میں شیطان نہیں تھا تو پھر شیطان کو کس نے گمراہ کیا۔ اس حقیقت کو تسلیم کیے بغیر چارہ نہیں کہ ابلیس کو اس کے نفس نے گمراہ کیا قرآن مجید میں ہے۔ جب اللہ نے اس سے پوچھا کہ تو نے مجھے سجدہ کیوں نہیں کیا تو اس نے کہا۔

” انا خیر منه خلقتنى من نار وخلقته من طين “ (الاعراف : ۱۲)

ترجمہ:..... میں انسان سے افضل ہوں کیونکہ تو نے مجھے آگ سے پیدا کیا اور انسان کو مٹی سے پیدا کیا۔۔۔۔۔

اور دوسری جگہ ارشاد ہے:

(بقرہ: ۳۴)

” اہی واستکبر وکان من الکافرین “

ترجمہ:..... (شیطان کے نفس کی سرکشی یہ تھی کہ) کہ وہ تکبر میں آگیا اور اللہ کے حکم کا انکار کیا۔۔۔۔۔

جس پر اللہ تعالیٰ نے فرمایا:

” اہبط منها مما یکون لک ان تکبر فیہا فاحرج انک من الصغیرین “

(الاعراف: ۱۳)

ترجمہ:..... اللہ نے فرمایا تو جنت سے اتر جا تجھے یہاں تکبر کرنے کی اجازت نہیں تو جنت سے نکل جا، بے

شک تو ذلیل و رسوا ہے۔

پس ثابت ہوا کہ برائی کے دو نمائندے نفس امارہ اور شیطان انسان کو ہر وقت برائی پر اکساتے رہتے ہیں۔ جب تک ایک بھی انسان دنیا میں رہے گا۔ برائی اور گناہ کے امکانات معدوم نہیں ہو سکتے۔ ذیل میں ہم نکتہ دار اسلامی نظام عقود بات کے پس پردہ کار فرما تصورات اور نظریات پر بحث کرتے ہیں۔

(۱)..... اصلاح نفس:

انسان خطا کا پتلا ہے۔ یہی مفہوم ہے کہ رسول اکرم صلی اللہ علیہ وسلم کی اس حدیث کا کہ ”تمام بنی نوع خطا کار ہیں اور سب سے بہتر خطا کار وہ ہے، جو اللہ کے دروازے پر لوٹ آئے۔ لہذا انسانی سرشت اور فطرت سے برائی کا مادہ ختم نہیں کیا جاسکتا۔ صورت صرف ایک باقی رہ جاتی ہے۔ کہ مجرم کو معاشرے کا باعزت شہری بنا کر زندہ رہنے کے قابل بنایا جائے۔

اسلامی سزاؤں کا نظام مجرم کی اصلاح کرتا ہے۔ لہذا اسلام نے جو سزائیں دی ہیں ان کا پہلا بنیادی فلسفہ یہی ہے کہ اس کی اصلاح کی جائے، چور کا ہاتھ کاٹنا ظلم نہیں بلکہ اصلاح نفس کی ہی ایک صورت ہے۔ رسول اکرم صلی اللہ علیہ وسلم نے بنو مخزوم کی عورت کا جب ہاتھ کاٹنے کا حکم دیا تھا تو آپ صلی اللہ علیہ وسلم کے پاس سفارش کی گئی تھی کہ آپ صلی اللہ علیہ وسلم کوئی جرمانہ، تاوان وغیرہ لگا دیں۔ مگر ہمارے قبیلے کے عورت کی ہاتھ نہ کاٹیں۔ تو رسول اللہ صلی اللہ علیہ وسلم نے فرمایا:

” ایم اللہ لو کانت فا طمة بنت محمد صلی اللہ علیہ وسلم سرفت لقطعت یدھا “

(احمد، نسائی)

پس چور کا ہاتھ کاٹنا کوئی سخت اور اٹوکی سزا نہیں اور روس میں چوروں کو قید کی سزا دی جاتی تھی لیکن آخر کار روسیوں پر یہ بات عیاں ہوئی کہ قید کی سزا سے چوری ختم نہیں بلکہ جرم دن بدن بڑھ رہا ہے تو انہوں نے چور کو گولی سے اڑانے کی سزا متعین کی۔

بے شک چور کا ہاتھ کاٹنا کوئی سنگدلانہ یا عجیب و غریب سزا نہیں ہے، روس آخر کار چوری کی سخت سزا نافذ کرنے پر مجبور ہوا، جب اسے یہ علم ہوا کہ چوری کے لیے قید کی سزا چوری کے جرم کا ارتکاب میں کوئی کمی نہیں کر سکی بلکہ اس سے معاشرے میں انتشار و بے راہ روی کا اضافہ ہوا ہے۔ لہذا روس کو چوری کے لیے گولی سے اڑانے کی سزا مقرر کرنا پڑی۔

(صحیحۃ الہرام المصریہ: ۱۳۰- اگست ۱۹۶۳ء)۔

تقاضائے بشریت کی بنیاد پر انسان سے خطائیں سرزد ہوتی ہیں۔ اس سلسلے میں عبداللہ بن ابراہیم الانصاری نے بڑی خوبصورت بات کہی ہے:

بعض نفوس انسانی میں فطرت سلیمہ سے انحراف پیدا ہو جاتا ہے۔ اور ان کی اہل بائع خباثت کا شکار ہوتی ہیں، مذاق شران میں بڑھ جاتا ہے۔ اور وہ جرم کی مرتکب ہوتی ہیں ان کے نزدیک کسی کی عزت، عظمت اور شرف کا کوئی پاس اور قیمت نہیں ہوتی، نہ انہیں کسی کی فضیلت کا احترام و لحاظ ہوتا ہے، ایسی قسم کے لوگوں کی اگر رسی ڈھیلی چھوڑ دی جائے تو وہ زمین میں بے پناہ فساد برپا کرتے ہیں، اللہ کے بندوں اور ممالک میں بدبختی طاری ہوتی ہے۔ لیکن اللہ تعالیٰ نے ایسے لوگوں کی اصلاح کا طریقہ بتایا ہے۔ اور ایسے ضابطے اور قوانین بتائے ہیں۔ جو ان کی بے راہ روی کو ٹھیک کرتے ہیں۔ پس اللہ نے ایسے گم کردہ راہ لوگوں کا علاج، جرم کو بخوبی دین سے اکھیرنے اور ظلم و زیادتی کے جرائم ختم کرنے کے لیے حدود نازل کیں۔

امام ابن تیمیہؒ نے حدود کے اسی فلسفہ و حکمت کے بارے میں بڑی یلین بات کی:

” انما شرعت رحمة من الله تعالى بعباده نهى صادرة عن رحمة الخلق والاحسان الہیہم

ولهذا ينبغي لمن يعاقب الناس على ذنوبهم ان يقعد بذلك الرحمة والاحسان الہیہم كما يقعد الوالد تاديب

ولده وكما يقعد الطبيب معالجة المريض

ترجمہ:..... بے شک اللہ تعالیٰ نے شرعی سزاؤں کو اپنے بندوں کے لیے باعثِ رحمت بتایا ہے، اور یہ اس کی مخلوق کے لیے

اللہ کی طرف سے رحمت و احسان ہیں۔ پس ہر وہ آدمی جو انسانوں کو گناہوں پر سزا دینے کے لیے متعین ہوا ہے چاہے کہ وہ ان مجرموں کے ساتھ رحمت اور احسان کا اسی طرح قصد کرتے جس طرح ایک والد اپنے بیٹے کی سزا کے لیے کرتا ہے اور جس طرح ایک ڈاکٹر اپنے

مریض کے علاج میں کرتا ہے۔ (تک حدود اللہ: ص: ۶)۔

(۲)..... اصلاح معاشرہ:

اسلام حدود و تعزیرات کا دوسرا بنیادی فلسفہ یہ ہے کہ معاشرے کے اندر امن اور استحکام پیدا ہو۔ اسلامی فلاحی مملکت کا تو بنیاد ہی مقصد ہی یہ ہوتا ہے کہ وہ عوام کے لیے ریاست کو امن کا گوارہ بنائے اگر مجرم کو سزا نہ دی جائے تو کوئی فلاحی مملکت معرض وجود میں نہیں آسکتی، معاشرہ جنگل کا معاشرہ ہوگا۔ جس کی لاشیٰ اسی کی بھینس کا قانون چلے گا، یہ چیر پھاڑ کر کھا جانے والے درندوں کی بستی ہوگی، فرد کی سزا اور اصلاح کا مقصد معاشرے کی اصلاح و فلاح ہے، قرآن نے اس حقیقت کو یوں بیان کیا۔

” وَلَكُمْ فِي الْقِصَاصِ حَيَاةٌ يَا أُولِي الْأَلْبَابِ “ . (البقرہ: ۱۷۹)

ترجمہ:..... اے عقل مند انسانوں قصاص میں ہی تمہاری زندگی ہے۔

رسول اکرم صلی اللہ علیہ وسلم کا فرمان ہے:

” حَدِّ يَمْعَلُ بِهِ فِي الْأَرْضِ خَيْرٌ لِّأَهْلِ الْأَرْضِ مِنْ أَنْ يَمْطُرَ وَارْبَعِينَ صَبَا حَا “

ترجمہ:..... زمین پر اگر ایک حد نافذ کر دی جائے تو یہ اہل ارض کے لیے اس سے کہیں بہتر ہے کہ وہ انہیں چالیس دن متواتر صبح سویرے بارش سے سیراب کیا جائے۔ بارش بستیوں کے لیے خوشحالی کا پیغام لاتی ہے، چالیس دن اگر متواتر حرائی زمینوں میں بارش ہو تو اس سے کمیتیاں لہلہا اٹھیں گی، اجناس میں برکت ہوگی۔ بستی والوں کے لیے خوشحالی و فارغ البالی بڑھے گی۔ لیکن رسول اکرم صلی اللہ علیہ وسلم فرماتے ہیں کہ ایک حد نافذ کر دینا گویا اس بستی کے لیے اس سے بڑے امن سکون، خوشحالی، فارغ البالی کا پیغام ہوگا جو کہ چالیس روز کی بارش بھی مہیا نہیں کر سکتی۔

عبداللہ بن ابراہیم الانصاری لکھتے ہیں:

اللہ تعالیٰ کی حدود کو نافذ کرنا ان بیماریوں کا علاج ہے۔ جو اسلامی معاشرے میں پیدا ہوتی ہیں اور یہ ان بیماریوں کے لیے احتیاطی تدابیر ہیں جو ان حدود کے نافذ نہ کرنے سے پیدا ہو سکتی ہیں۔ ان کی مثال کشتی میں سواران لوگوں کی سی ہے۔ کہ اگر ایک آدمی کشتی میں سوراخ کرے اور باقی لوگ اسے منع نہ کریں تو وہ سب کو لے ڈوبے گا، پس اسلامی معاشرے میں انسانوں کی زندگی کی حفاظت و ضمانت اسلامی حدود و تعزیرات کو نافذ کرنے میں ہی مضمر ہے۔ (تک حدود اللہ: ص: ۶)

اس کی عملی مثال ہم قرون اولیٰ سے پیش نہیں کرتے بلکہ آج کی دنیا میں سعودی عرب کا معاشرہ اس کی بہترین مثال ہے،

آج سعودیہ میں جرائم کا تناسب ساری دنیا سے کم کیوں ہے؟

اپنے آپ کو ترقی یافتہ ممالک کہلانے والے، سب سے زیادہ تعلیم یافتہ تسلیم کروانے والے کیا یہ دعویٰ کر سکتے ہیں کہ ان کے

ممالک میں جرائم کا تناسب سعودیہ سے کم ہے؟ -

سعودی عرب کے رہنے والے آسمانوں سے نہیں اترے اور نہ وہ فرشتے ہیں اگر آج وہاں جرائم کی تعداد کم ہے، معاشرہ امن و سکون کا گہوارہ ہے۔ گاڑیاں بغیر لاک کے کھڑی رہتی ہیں۔ نماز کے اوقات میں دوکاندار کھلی دکانیں چھوڑ کر چلے جاتے ہیں۔ ڈکیتیاں اور زہنی کے اوقات نہ ہونے کے برابر ہیں تو اس کی وجہ صرف یہی ہے، کہ وہاں قرآن و سنت کے مطابق حدود و تعزیرات کا نظام نافذ ہے اس کی برکتیں معاشرے میں دیکھنے والوں کو نظر آتی ہیں۔ ڈاکٹر عبدالقادر عودہ مصری شہید لکھتے ہیں:

سعودی عرب میں اسلامی شریعت کو مکمل طور پر نافذ کیا گیا ہے۔ اور حکومت جرائم کے فیصلے کرنے اور ملکیت میں حفظ و امان کرنے میں اس طرح کامیاب ہوئی ہے۔ جس کی مثال دنیا میں نہیں ملتی، لوگ اکثر یہ ذکر کرتے رہتے ہیں۔ کہ ایک وقت تھا جب حجاز میں امن و امان کا مسئلہ کس طرح بگڑا ہوا تھا۔ سکون نام کی کوئی چیز نہ تھی۔ بلکہ حجاز مقدس اکثر جرائم اور بدترین جرائم میں ایک ضرب الملل تھا۔ مسافر اور مقیم کی حالت ایک ہی جیسی تھی کہ وہ شہر میں یا دیہات میں ہو اس کے جان و مال کی ضمانت نہ تھی، دن ہو یا رات ہر وقت انسان خوف و خطرے میں رہتا تھا۔ دوسرے ممالک اپنے حجاج کے ساتھ ان مگرانی کے لیے صلح دیتے بھیجتے تھے تاکہ ان کے حاجی سلامت رہیں اور ان پر ہونے والی زیادتی کو روکا جائے۔ لیکن یہ خاص دستے اور حجاز کے امن و امان کے ذمہ دار بھی ملک میں امن قائم کرنے پر قادر نہ تھے۔ اس کے باوجود حاجیوں کے قافلے لوٹ لیے جاتے تھے، ان کے سامان چوری ہوتے اور حاجیوں کو قتل کر دیا جاتا تھا۔

سعودی عرب میں امن و سلامتی کے ضامن اس وقت تک عاجز رہے جب تک شریعت اسلامی نافذ نہیں ہوتی اور دن رات میں انقلاب برپا ہوا، حجاز مقدس کے سب شہروں میں امن کا دور دورہ ہوا۔ مقیم اور مسافر سب مطمئن ہوئے، لوٹ مار، چوری اور قتل کا عہد ختم ہوا اور جرائم کی خبریں قصہ پارینہ بن گئیں۔ (ص: ۲۲۶)

امن و امان اور امانت و دیانت کے ایسے ایسے واقعات دیکھنے کو ملتے ہیں کہ انسان کو یقین نہیں آتا، لیکن جن کو اس کا تجربہ ہوا

، یا جن کے ساتھ یہ واقعات پیش آئے، وہ لکھتے ہیں:

ایک آدمی کا بیٹہ راہ چلتے سڑک پر گم ہو گیا، جو نبی وہ پولیس والوں کے پاس پہنچا تو اس کا بیٹہ اسے اسی حالت میں مل گیا

صرف اس کو اپنے بڑے کی نشانی بتانا پڑی۔ ایک آدمی راستے میں اپنی لاشی چھوڑ گیا، ٹریفک پولیس حرکت میں آگئی اور اس نے پولیس کو وہ لاشی متعلقہ آدمی تک پہنچانے کا حکم دیا اسی طرح ایک آدمی کا سامان گم ہو گیا اور وہ اس کے دوبارہ حاصل کرنے پر مایوس تھا، نہ وہ اس سامان تک پہنچ سکتا تھا لیکن کیا دیکھتا ہے کہ پولیس کے آدمی اسے ڈھونڈتے ہوئے اس کے پاس آتے ہیں۔ اور سامان واپس کر دیتے ہیں۔ (ص: ۲۲۷۱)۔

پس یہ ہے وہ تجربہ جس سے ثابت ہوا کہ اسلامی شریعت کا نفاذ ہی معاشرے کی حفاظت کا ضامن ہے، آج انگلینڈ، امریکہ اور مصر جیسے ممالک بھی مجبور ہو گئے ہیں کہ وہ تمویں (ذخیرہ اندوزی) اور تسعیر (قیمتوں میں بے جا اضافہ) اور امن عام جیسے معاملات پر کوڑوں کی سزا نافذ کریں۔

یہ بین الاقوامی اعتراف ہے کہ کوڑوں کی سزا ہر دوسری سزا سے زیادہ کارگر ہے اور یہی وہ تہا سزا جو عوام کو قانون کی اطاعت اور نظام کی حفاظت پر کفایت کرتی ہے۔ اور انسانی خود ساختہ سزائیں کوڑوں کی سزا کی مقابلے میں کوئی وقعت نہیں رکھتیں۔

(ص: ۲۲۷)۔

(۳)..... جرائم میں کمی:

اسلامی حدود و تعزیرات کے نفاذ سے جرائم میں ممکنہ حد تک کمی واقع ہوتی ہے۔ ہم یہ نہیں کہتے کہ حدود و تعزیرات کے نفاذ سے معاشرے سے جرم کا وجود ختم ہو جائے گا۔ اس لیے کہ جب تک انسان اس زمین پر موجود ہے جرائم ختم نہیں ہو سکتے۔ رسول اکرم صلی اللہ علیہ وسلم کا فرمان ہے:

”کل بنی آدم خطاء ون“

ترجمہ:..... تمام بنی نوع انسان خطا کار ہیں۔

کتنی مقدس سے مقدس فضا کیوں نہ ہو جہاں بھی انسان ہوگا خطائیں ہوں گی۔ جنت جیسی مقدس فضا میں بھی حضرت آدم علیہ وسلم سے غلطی ہوگئی۔ رسول اکرم صلی اللہ علیہ وسلم کا دور ”خیر القرون قرنی“ (میرا زمانہ تمام زمانوں کا شاہکار) ہے۔ مگر اس میں بھی صحابہ کرام سے غلطیاں ہوئیں، انہیں سزائیں بھی ملیں یہ اس بات کی دلیل ہے کہ انسان جہاں بھی ہوگا وہاں ایسے معاملات پیش آئیں گے۔ لیکن مگرانی کے اس نظام کو سخت کر کے ہم اس کے امکانات کو کم سے کم تو کر سکتے ہیں اگر ختم نہیں کر سکتے کسی ملک سے سرگٹنگ ختم نہیں ہو سکتی۔ البتہ سرخندوں پر پیر بٹھا کر سرگٹنگ کے امکانات کو کم کیا جاسکتا ہے۔ F.B.I ہر سال دنیا میں جرائم کے تناسب کے

اعداد و شمار شائع کرتا ہے، جس میں کتنے سالوں سے یہ بات مشاہدے میں آرہی ہے کہ فی الوقت دنیا میں سب سے کم جرائم صرف سعودی عرب میں ہوتے ہیں۔

(۴)..... سزائیں، فطرت کے مطابق:

ہم یہ بات لکھ چکے ہیں کہ اللہ نے انسان کی تخلیق کی اور وہی بہتر جانتا ہے کہ اس کی اصلاح کیسے اور کتنی سزا سے ہو سکتی ہے، لہذا اسلامی حدود و تعزیرات کا نظام انسانی فطرت کے عین مطابق ہے، ایک شادی شدہ مرد و عورت کے لیے جب رجم کی سزا متعین ہوئی تو یہ ان کے ساتھ زیادتی نہ تھی بلکہ تجربے اور مشاہدے میں یہی آتا ہے۔ کہ اگر کوئی شخص اپنی بیوی کے ساتھ کسی کو دیکھتا ہے تو غیرت کے مارے دونوں کو قتل کرنے کے درپے ہوتا ہے اور یہی سزا جب اسلام سنا تا ہے تو یہ ظالمانہ نہیں اور نہ صرف فطرت کے عین مطابق ہے۔ بلکہ اپنے اندر بہت سی سماجی اور اخلاقی پہلوؤں کی اصلاح کی ضامن ہے۔ یہ سزائیں کم و بیش زمانہ جاہلیت میں قبائل میں نافذ کی جاتی تھیں، ان میں سے جو فطرت کے مطابق تھیں انہیں من و عن نافذ کر دیا گیا اور جو فطرت کے خلاف تھیں، انہیں منسوخ کر دیا گیا۔

ہاتھ کاٹنے کی سزا اور دیت کا نظام زمانہ جاہلیت میں بھی بعض قبائل میں رائج تھا۔ اسلام نے اسی کو اختیار کیا۔ ہاتھ کاٹنے کی یہ سزا ایک چور کے لیے نہ تو سخت تھی اور نہ سزا، بلکہ آج ہم دیکھتے ہیں کہ روس اور چین جیسے ممالک میں جہاں وجود باری تعالیٰ کا ہی انکار کیا جاتا ہے وہ بھی ان سزاؤں کو نافذ کرنے پر مجبور ہو چکے ہیں۔

” ولعل السرفی نجاح الشریعة ان عقوبانها وضعت علی اساس طبیعة الانسان وقد استقلت الشریعة طبیعة الانسان فو صفت علی اساسها عقوبات الجرائم عامة وعقوبات جرائم الحدود والقصاص خاصة “
(التشریح الجنائی الاسلامی ج: ۲، ص ۷۱۳، ۷۱۴)

ترجمہ:..... یقیناً شریعت کی کامیابی کا راز اس کی سزاؤں میں ہے۔ جو انسانی فطرت کے عین مطابق ہیں۔ شریعت نے انسانی فطرت کا محاصرہ کیا ہے اور فطرت انسانی کی اساس کی بنیاد پر عام جرائم کی سزائیں متعین کی ہیں جبکہ حدود اور قصاص کے لیے خاص سزائیں مقرر کی ہیں۔ (مجلہ محدث)۔

(جاری ہے.....)